

E08.03 Aischylos‘ Perser 472 ff. (Botenbericht) [als docx](#)

Ἄτοσσα

472 ὦ στυνγὲ δαίμων, ὡς ἄρ' ἔψευσας φρενῶν
Πέρσας· πικρὰν δὲ παῖς ἐμὸς τιμωρίαν
κλεινῶν Ἀθηνῶν ἦῤυρε, κοῦκ ἀπῆρκεσαν
475 οὕς πρόσθε Μαράθων βαρβάρων ἀπώλεσεν·
ὧν ἀντίποινα παῖς ἐμὸς πράξειν δοκῶν
τοσόνδε πλῆθος πημάτων ἐπέσπασεν.
σὺ δ' εἰπέ, ναῶν αἱ πεφεύγασιν μόρον,
ποῦ τάσδ' ἔλειπες· οἶσθα σημῆναι τορῶς;

Ἄγγελος

480 ναῶν γε ταγοὶ τῶν λελειμμένων σύδην
κατ' οὖρον οὐκ εὖκοσμον αἶρονται φυγῇ·
στρατὸς δ' ὁ λοιπὸς ἔν τε Βοιωτῶν χθονὶ
διώλλυθ', οἱ μὲν ἀμφὶ κρηναῖον γάνος
δίψη πονοῦντες, οἱ δ' ὑπ' ἄσθματος κενοὶ
485 διεκπερῶμεν ἕς τε Φωκῆων χθονά
καὶ Δωρίδ' αἶαν, Μηλιά τε κόλπον, οὗ
Σπερχεῖος ἄρδει πεδίον εὐμενεῖ ποτῶ·
κάντευθεν ἡμᾶς γῆς Ἀχαιίδος πέδον
καὶ Θεσσαλῶν πόλεις ὑπεσπανισμένους
490 βορᾶς ἐδέξαντ'· ἐνθα δὴ πλείστοι 'θάνον
δίψη τε λιμῶ τ'· ἀμφοτέρω γὰρ ἦν τάδε.
Μαγνητικὴν δὲ γαίαν ἕς τε Μακεδόνων
χώραν ἀφικόμεσθ', ἐπ' Ἀξίου πόρον,
Βόλβης θ' ἔλειον δόνακα, Πάγγαιόν τ' ὄρος,
495 Ἡδωνίδ' αἶαν· νυκτὶ δ' ἐν ταύτῃ θεὸς
χειμῶν' ἄωρον ὥρσε, πῆγνυσιν δὲ πᾶν
ῥέεθρον ἀγνοῦ Στρυμόνος. θεοὺς δέ τις
τὸ πρὶν νομίζων οὐδαμοῦ τότ' ἠύχετο
λιταῖσι, γαίαν οὐρανὸν τε προσκυνῶν.
500 ἐπεὶ δὲ πολλὰ θεοκλυτῶν ἐπαύσατο
στρατὸς, περᾶ κρυσταλλοπήγα διὰ πόρον·
χῶστις μὲν ἡμῶν πρὶν σκεδασθῆναι θεοῦ
ἀκτῖνας ὠρμήθη, σεσωσμένος κυρεῖ.
φλέγων γὰρ αὐγαῖς λαμπρὸς ἡλίου κύκλος
505 μέσον πόρον διήκε, θερμαίνων φλογί.
πίπτον δ' ἐπ' ἀλλήλοισιν· ἠτύχει δέ τοι
ὅστις τάχιστα πνεῦμ' ἀπέρρηξεν βίου.
ὅσοι δὲ λοιποὶ κᾶτυχον σωτηρίας,
Θρήκην περάσαντες μόγισ πολλῶ πόνω,
510 ἤκουσιν ἐκφυγόντες, οὐ πολλοὶ τινες,
ἐφ' ἐστιοῦχον γαίαν· ὡς στένειν πόλιν¹
Περσῶν, ποτιθοῦσαν φιλάττην ἥβην χθονός.



ταῦτ' ἔστ' ἀληθῆ· πολλὰ δ' ἐκλείπω λέγων
κακῶν ἃ Πέρσαις ἐγκατέσκηψεν θεός.

Χορός

515 ὦ δυσπρόνυξ δαίμων, ὡς ἄγαν βαρὺς
ποδοῖν ἐνήλου² παντὶ Περσικῷ γένει.

Ἄτοσσα

οἱ 'γὼ τάλαινα διαπεπραγμένου στρατοῦ·
ὦ νυκτὸς ὅψις ἐμφανὴς ἐνυπνίων,
ὡς κάρτα μοι σαφῶς ἐδήλωσας κακά.
520 ὑμεῖς δὲ φαύλως αὐτ' ἄγαν ἐκρίνατε.
ὅμως δ', ἐπειδὴ τῇδ' ἐκύρωσεν φάτις
ὑμῶν, θεοῖς μὲν πρῶτον εὐξασθαι θέλω·
ἔπειτα Γῇ τε καὶ φθιτοῖς δωρήματα
ἥξω λαβοῦσα πέλανον ἐξ οἴκων ἐμῶν, —
525 ἐπίσταμαι μὲν ὡς ἐπ' ἐξειργασμένοις,
ἀλλ' ἐς τὸ λοιπὸν εἴ τι δὴ λῶον πέλοι.
ὑμᾶς δὲ χρὴ 'πὶ τοῖσδε τοῖς πεπραγμένοις
πιστοῖσι πιστὰ ξυμφέρειν βουλευματα·
καὶ παῖδ', ἐάν περ δεῦρ' ἐμοῦ πρόσθεν μόλῃ,
530 παρηγορεῖτε, καὶ προπέμπετ' ἐς δόμους,
μὴ καὶ τι πρὸς κακοῖσι προσθῇται κακόν.

¹ πόλιν Περσῶν: *Synekdochē für χώραν Περσῶν*

² ποδοῖν ἐνήλου: *ein Bild aus dem Pankration*

